

اسلامی بیکاری کی بنیادیں ایک تعارف

انگریزی تصنیف:

شیخ الاسلام حضرت مولانا مفتی حسین محمد تقی عثمانی عظیم

اردو ترجمہ

محمد زاهد

ناشر: مکتبۃ العارفین

جامعہ اسلامیہ امدادیہ فیصل آباد۔ فون: ۷۱۵۸۵۶

جملہ حقوق محفوظ ہیں

اسلامی بینکاری کی بنیادیں: ایک تعارف	:	نام کتاب
جسٹس (ر) مولانا مفتی محمد تقی عثمانی مدظلہ	:	مصنف
مولانا محمد زاہد صاحب	:	ترجمہ
نائب مہتمم جامعہ اسلامیہ امدادیہ فیصل آباد	:	ناشر
ملکتیہ العارفی فیصل آباد۔ فون 041-8715856	:	سن اشاعت
رمضان المبارک ۱۴۲۸ھ	:	تعداد
۱۱۰۰	:	



JUSTICE MUHAMMAD TAQI USMANI

Member Shariat Appellate Bench
Supreme Court of Pakistan
Deputy Chairman Islamic Fiqh Academy (OIC) Jordan
Vice President Darul Uloom Karachi 14 Pakistan

محمد تقی العثماني

قاضی ایڈیشنل بینچ شریعتی عدالت عالیہ پاکستان
نائب رئیس، مجمع الفقہ الاسلامی، جردن
نائب رئیس، دارالعلوم کراچی پاکستان

بِسْمِ اللّٰهِ الرَّحْمٰنِ الرَّحِیْمِ

عزیز گرامی قدر جناب مولانا محمد اہد صاحب زیوت مبارک

السلام علیکم ورحمة اللہ وبرکاتہ۔ آپ کی کتاب "اسلامی میکار کی خیالیں" نظر نواز ہوئی۔
جب آپ نے مسجد بھیجا تھا، اس وقت ہرگز سرسری نظر ڈال سکتا تھا۔ چھپنے کا بعد زیادہ
تفصیل سے دیکھا۔ حل سے آپ کی خطا دعائیں نکلیں۔ اللہ تعالیٰ آپ کی عمر، علم اور عمل میں
برکت عطا فرمائیں۔ ماٹ ڈاٹڈ ترجمہ نہایت سلیس، شگفتہ اور صحیح ہے، اور
دقیق باتیں بھی پوری احتیاط اور سادگی کے ساتھ بیان ہوئی ہیں۔ کتاب کا
مبیا طبعیت بھی ماٹ ڈاٹڈ اچھی ہے۔ مبیا ختمہ مل جائے کہ آپ کو مبارکباد کیلئے
یہ سلفہ خرید کر دیں۔ اللہ اس پر ایک مشین لفظ کی کمی محسوس ہوتی ہے جو
ترجمہ کی طرف سے ہونا چاہئے۔ آئندہ ایڈیشن میں اسے مل گونیا ہوگی
اللہ تعالیٰ آپ کو خدمات دینیہ کیلئے زیادہ سے زیادہ موفوق فرمائیں آمین
میرا لڑنے حضرت علامہ صاحب کو بھی سلام ۸ بعد مبارکباد میں کر دیں۔

والسلام
محمد تقی عثمانی
۵-۶-۲۰۲۲

عرض مترجم

جدید تجارت اور بینکاری کا اسلامی نقطہ نظر سے مطالعہ ایک مستقل علم کی حیثیت حاصل کر رہا ہے، علم کی اس شاخ میں حضرت مولانا محمد تقی عثمانی مدظلہم کی شخصیت محتاج تعارف نہیں، ۱۹۹۸ء میں آپ کی اسلامی تمویل پر ایک کتاب "An Introduction to Islamic Finance" نظر سے گذری، کتاب کے مطالعہ سے اندازہ ہوا کہ اس میں ذکر کردہ مباحث جتنے بینکرز، دوسرے پروفیشنلز اور انگریزی دان طبقے کے لئے مفید ہیں اس سے زیادہ علماء کرام دینی علوم کے طلبہ، بالخصوص فقہ و افتاء کے شعبوں میں کام کرنے والوں کے لئے مفید ہیں، لیکن ان حضرات کی اکثریت انگریزی زبان میں بے تکلف مطالعے پر قادر نہیں ہوتی، خیال ہوا کہ اس کتاب کی افادیت کا دائرہ ان حضرات تک وسیع کرنے کے لئے اردو کے قالب میں ڈھال دیا جائے، بنام خدا یہ کام شروع کر دیا گیا، اب یہ ٹوٹی پھوٹی خدمت کتابی شکل میں آپ کے ہاتھوں میں ہے۔

اس کام کے دوران سب سے زیادہ مشکل انگریزی اصطلاحات کے اردو متبادل تلاش یا منتخب کرنے میں پیش آئی، اس لئے کہ ہم نے اپنی معاشی، سیاسی اور قانونی زندگی سے جس طرح اردو زبان کو بے دخل کیا ہوا ہے اس کی وجہ سے ان شعبوں میں لگی بندھی اردو اصطلاحات متعارف نہیں ہو سکیں، حتی الامکان قابل فہم الفاظ منتخب کئے گئے ہیں اور تو سین میں اصل انگریزی اصطلاحات بھی ذکر کر دی گئی ہیں آخر میں ایک فرہنگ بھی شامل کر دی گئی ہے، بعض مقامات حاشیے میں بھی اصطلاحات کی وضاحت کر دی گئی ہے۔

ہر بشری کام میں کمی کو تا ہی رہ جانا ایک فطری امر ہے، خصوصاً اگر وہ اس ناچیز جیسے ناقص ہاتھوں سے انجام پایا ہو، امید ہے کہ قارئین ترجمے کی خامیوں سے مطلع فرمانے میں بخل سے کام نہیں لیں گے، حق تعالیٰ اس حقیر کو نافع اور مقبول بنائیں۔

فہرست

صفحہ نمبر	تفصیل	صفحہ نمبر	تفصیل
۴۲	مشارکہ کی مینجمنٹ	۹	پیش لفظ
۴۲	مشارکہ کو ختم کرنا		چند بنیادی نکات
	کاروبار ختم کئے بغیر	۱۳	آسمانی ہدایت پر ایمان
۴۴	مشارکہ ختم کرنا		سرمایہ دارانہ اور اسلامی
	مضاربہ	۱۵	معیشت میں بنیادی فرق
۴۹	مضاربہ کا کاروبار	۱۷	اماثوں پر مبنی فائنانسنگ
۵۰	منافع کی تقسیم	۲۲	سرمایہ اور تنظیم
۵۲	مضاربہ کو ختم کرنا	۲۳	اسلامی بیجوں کی موجودہ کارکردگی
۵۴	مشارکہ اور مضاربہ کا اجتماع		مشارکہ
	مشارکہ اور مضاربہ بطور	۲۶	تعارف
۵۵	طریقہ تمویل	۳۰	مشارکہ کا تصور
۵۷	منصوبوں کی تمویل	۳۴	مشارکہ کے بنیادی قواعد
	مشارکہ کو تمسکات میں	۳۴	منافع کی تقسیم
۵۸	تبدیل کرنا	۳۵	نفع کی شرح
۶۲	ایک عقد کی تمویل	۳۷	نقصان میں شرکت
۶۴	رواں اخراجات کے لیے تمویل	۳۸	سرمایہ کی نوعیت

صفحہ نمبر	تفصیل	صفحہ نمبر	تفصیل
۹۹	بنیادی قواعد	۶۹	صرف اجمالی منافع میں شرکت
۱۰۵	بیع مؤجل (ادھار لوائی کی بنیاد پر بیع)		یومیہ پیداوار کی بنیاد پر جاری
۱۰۶	مراہجہ	۷۱	مشارکہ اکاؤنٹ
۱۰۸	مراہجہ بطور طریقہ تمویل		مشارکہ فائنانسنگ پر چند
	مراہجہ تمویل کی بنیاد پر	۷۸	اعتراضات
۱۰۹	خصوصیات	۷۸	خسارے کا رسک
	مراہجہ کے بارے میں	۸۰	بددیانتی
۱۱۵	چند مباحث	۸۳	کاروبار کی رازداری
	ادھار اور نقد کے لیے		کلائنٹس کا نفع میں شرکت پر
۱۱۵	الگ الگ قیمتیں مقرر کرنا	۸۳	آباد نہ ہونا
۱۲۳	مروجہ شرح سود کو معیار بنانا	۸۵	شرکت متناقصہ
۱۲۶	خریداری کا وعدہ		شرکت متناقصہ کی بنیاد پر
	قیمت مراہجہ کے مقابلے	۸۸	ہاؤس فائنانسنگ
۱۳۳	میں سیکورٹی		خدمات (Services) کے
۱۳۷	مراہجہ میں ضمانت	۹۴	کاروبار کے لیے شرکت متناقصہ
۱۳۹	نادہندگی پر جرمانہ	۹۵	عام تجارت میں شرکت متناقصہ
۱۴۶	متبادل تجویز		مراہجہ
	مراہجہ میں رول لوور کی کوئی	۹۷	مراہجہ
۱۴۹	مغناہش نہیں		خرید و فروخت کے چند

صفحہ نمبر	تفصیل	صفحہ نمبر	تفصیل
	نقصان کی صورت میں فریقین		وقت سے پہلے ادائیگی کی وجہ
۱۷۸	کی ذمہ داری	۱۵۱	سے رعایت
	طویل المیعاد لیز میں قابل	۱۵۳	مراجہ میں لاگت کا حساب
۱۷۸	تغیر کرایہ	۱۵۶	مراجہ کس چیز پر ہو سکتا ہے
	کرایہ کی ادائیگی میں تاخیر کی		مراجہ میں ادائیگی کو ری
۱۸۲	وجہ سے جرمانہ	۱۵۷	شیدول کرنا
۱۸۳	لیز کو ختم کرنا		مراجہ کو سیکورٹیز میں
۱۸۵	اثاثے کی انشورنس	۱۵۷	تبدیل کرنا
۱۸۵	اثاثے کی باقی ماندہ قیمت		مراجہ کے استعمال میں
۱۸۸ (Sub-Lease)	ضمنی اجارہ	۱۵۹	چند بنیادی غلطیاں
۱۸۹	لیز کا انتقال	۱۶۲	خلاصہ
۱۹۰	اجارہ کے تمسکات جاری کرنا		اجارہ
۱۹۳ (Head-Lease)	ہیڈ لیز	۱۶۶	اجارہ
	سلم اور استحصناع		لیزنگ (اجارہ) کے بنیادی قواعد
۱۹۵	سلم کا معنی	۱۷۱	کرائے کا تعین
۲۰۱	سلم بطور طریقہ تمویل	۱۷۳	اجارہ بطور طریقہ تمویل
۲۰۳	متوازی سلم کے چند قواعد	۱۷۵	فریقین میں مختلف تعلقات
۲۰۶	استحصناع		ملکیت کی وجہ سے ہونے
		۱۷۷	والے اخراجات

صفحہ نمبر	تفصیل	صفحہ نمبر	تفصیل
۲۳۵	بیت المال	۲۰۷	استھناع اور اجارہ میں فرق
۲۳۶	خلطت (شراکت)	۲۰۸	فراہمی کا وقت
۲۳۸	ترکہ مستغرق فی الدین	۲۰۹	استھناع بطور طریقہ تمویل
	غلام کے مالک کی محدود		اسلامی سرمایہ کاری فنڈ
۲۳۹	ذمہ داری		اسلامی سرمایہ کاری فنڈ کے
	اسلامی بینکوں کی کارکردگی	۲۱۲	متعلق شرعی اصول
۲۴۳	ایک حقیقت پسندانہ جائزہ	۲۱۳	ایکوئیٹی فنڈ (Equity Fund)
۲۵۵	فرہنگ (GLOSSARY)		شیررز میں سرمایہ کاری
		۲۱۶	کے لئے شرائط
		۲۲۱	فنڈ کی انتظامیہ کا معاوضہ
		۲۲۳	اجارہ فنڈ
		۲۲۵	اشیاء کا فنڈ
		۲۲۶	مراجحہ فنڈ
		۲۲۷	بیج الدین
		۲۲۸	مخلوط اسلامی فنڈ
			محدود ذمہ داری کا تصور
		۲۳۰	محدود ذمہ داری کا تصور
		۲۳۳	وقف

بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله رب العالمين، والصلاة والسلام على رسوله الكريم وعلى آله وصحبه اجمعين، وعلى كل من تبعهم باحسان إلى يوم الدين. اما بعد:

گزشتہ چند عشروں سے مسلمان اپنی زندگیوں کی اسلامی اصولوں کی بنیاد پر تعمیر نو کی کوشش کر رہے ہیں، مسلمان یہ بات شدت سے محسوس کر رہے ہیں کہ گزشتہ چند صدیوں سے مغرب کے سیاسی اور معاشی تسلط نے انہیں خاص طور پر سماجی۔ معاشی (Socio Economic) شعبے میں خدائی ہدایت پر عمل سے محروم کر رکھا ہے، اس لئے سیاسی آزادی حاصل کرنے کے بعد مسلم عوام اپنے اسلامی تشخص کے احیاء کی کوشش کر رہے ہیں تاکہ وہ اپنی زندگیوں کو اسلامی تعلیمات کے مطابق منظم کر سکیں۔

معاشی شعبے میں مالیاتی اداروں کو اسلامی شریعت کے مطابق بنانے کیلئے ان میں اصلاح کرنا ان مسلمانوں کے لئے سب سے بڑا چیلنج تھا، ایک ایسے ماحول میں جہاں پورا کا پورا مالیاتی نظام ہی سود پر مبنی ہو، غیر سودی بنیادوں پر مالیاتی اداروں کی تشکیل ایک بڑا کٹھن کام تھا۔

جو لوگ شریعت کے اصولوں اور اس کے معاشی فلسفے سے پوری طرح واقف نہیں ہیں وہ بعض اوقات یہ خیال کرتے ہیں کہ بینکوں اور مالیاتی اداروں

سے سود کا خاتمہ انہیں تجارتی سے زیادہ خیراتی ادارے بنادے گا جن کا مقصد بغیر کسی منافع کے تمویلی خدمات (Financial Services) مہیا کرنا ہوگا۔

ظاہر ہے کہ یہ مفروضہ بالکل غلط ہے، شریعت کی رو سے ایک محدود دائرے کے علاوہ غیر سودی قرضے عام حالات میں تجارتی معاہدوں کے لئے نہیں بلکہ امداد باہمی اور خیراتی سرگرمیوں کیلئے ہوتے ہیں، جہاں تک تجارتی بنیاد پر سرمایہ کی فراہمی (Commercial Financing) کا تعلق ہے تو اس مقصد کیلئے اسلامی شریعت کا اپنا ایک مستقل سیٹ اپ ہے۔ اس میں بنیادی اصول یہ ہے کہ جو شخص دوسرے کو رقم دے رہا ہے اسے پہلے یہ فیصلہ کرنا ہوگا کہ وہ دوسرے فریق کی محض مدد کرنا چاہتا ہے یا اس کے منافع میں شریک ہونا چاہتا ہے، اگر وہ صرف مقروض کی مدد کرنا چاہتا ہے تو اسے کسی بھی اضافی رقم کے دعوے سے دستبردار ہونا ہوگا، اس کا اصل سرمایہ محفوظ اور مضمون ہوگا (یعنی اسے اصل سرمایہ لینے کا بہر حال استحقاق ہوگا خواہ دوسرے فریق کو خسارہ ہی کیوں نہ ہو) لیکن اصل سرمائے سے زائد کسی منافع کا اسے استحقاق نہیں ہوگا۔ البتہ اگر وہ دوسرے کو رقم اس لئے مہیا کرتا ہے کہ وہ حاصل ہونے والے منافع میں بھی شریک ہو تو وہ حقیقتاً حاصل ہونے والے منافع کے پہلے سے طے شدہ تناسب حصہ کا مطالبہ کر سکتا ہے، لیکن اگر اسے اس میں کوئی خسارہ ہو جائے تو اس میں بھی اسے شریک ہونا ہوگا۔

لہذا یہ بات واضح ہو گئی کہ تمویلی سرگرمیوں سے سود کے خاتمہ کا یہ مطلب نہیں کہ سرمایہ مہیا کرنے والا (Financier) کوئی نفع نہیں کما سکتا، اگر سرمایہ کی فراہمی کاروباری مقاصد کیلئے ہے تو نفع اور نقصان میں شراکت کے اصول پر یہ مقصود حاصل کیا جاسکتا ہے جس کیلئے اسلام کے تجارتی قوانین میں

شروع ہی سے مشارکہ اور مضاربہ مقرر کیے گئے ہیں۔

تاہم کچھ ایسے سیکٹرز بھی ہیں جہاں مشارکہ اور مضاربہ کسی وجہ سے قابل عمل نہیں ہیں، ایسے سیکٹرز کیلئے معاصر علماء نے بعض دوسرے ذرائع بھی تجویز کیے ہیں جنہیں فائنانسنگ کے مقاصد کیلئے استعمال کیا جاسکتا ہے، جیسے مرابحہ، اجارہ، سلم اور استمناح۔

گزشتہ دو عشروں سے فائنانسنگ کے طریقے اسلامی بینکوں اور اسلامی مالیاتی اداروں میں استعمال ہو رہے ہیں۔ لیکن یہ ذرائع کھل طور پر سود کے قائم مقام نہیں ہیں اور یہ فرض کرنا غلط ہوگا کہ انہیں بھی بالکل اسی طریقہ سے استعمال کیا جاسکتا ہے جیسے سود، بلکہ ان ذرائع کے اپنے اصول، اپنا فلسفہ اور اپنی شرائط ہیں، جن کے بغیر انہیں شریعت کی رو سے طریقہ ہائے تمویل (Modes of Financing) کے طور پر استعمال کرنا درست نہیں ہوگا اس لیے ان ذرائع کے بنیادی تصور اور متعلقہ تفصیلات سے ہوا قلمی اسلامی فائنانسنگ کو سود پر مبنی روایتی نظام کے ساتھ خلط ملط کرنے کا باعث بن سکتی ہے۔

یہ کتاب میرے مختلف مضامین کا مجموعہ ہے، جن کا مقصد اسلامی فائنانسنگ کے اصول اور قواعد و ضوابط کے بارے میں بنیادی معلومات مہیا کرنا ہے، خاص طور پر فائنانسنگ کے ان طریقوں کے بارے میں جو اسلامی بینکوں اور غیر مصرفی تمویلی اداروں (Non Banking Financial Institutions) میں زیر استعمال ہیں۔ میں نے ان ذرائع تمویل کی تہ میں موجود بنیادی اصولوں، ان ذرائع کے شرعی نقطہ نظر سے قابل قبول ہونے کے لئے ضروری شرائط اور ان کے عملی انطباق کے طریقوں کی وضاحت کی کوشش کی ہے، اور ان ذرائع کے انطباق میں پیش آنے والی عملی مشکلات اور شریعت کی روشنی میں ان کے ممکنہ حل

پر بحث کی ہے۔

دنیا کے مختلف حصوں میں متعدد اسلامی بینکوں میں شریعہ مگر ان بورڈز کا ممبر یا چیئر مین ہونے کی حیثیت سے میرے سامنے ان کے طریق کار کے مت سارے کمزور پہلو آئے جس کا بنیادی سبب شریعت کے متعلقہ اصول اور قواعد کا واضح اور اک نہ ہونا ہے اس تجربے نے موجودہ کتاب قارئین کی خدمت میں پیش کرنے کی ضرورت کا احساس بڑھا دیا جس میں میں نے متعلقہ موضوعات پر عام فہم اور سادہ انداز میں بحث کی ہے جسے عام قاری جس کو اسلامی تمویل کے اصولوں کا گہرائی سے مطالعہ کرنے کا موقع نہیں ملا، آسانی سمجھ سکتا ہے۔

مجھے امید ہے کہ یہ حقیر سی کوشش اسلامک فائننس کے اصول اور اسلامی اور روایتی بیکھری میں فرق سمجھنے میں سہولت فراہم کرے گی، اللہ تعالیٰ اسے قبول فرما کر اپنی رضامندی کا ذریعہ اور قارئین کیلئے نافع بنائیں۔

وما توفیقی إلا باللہ۔

محمد تقی عثمانی

کراچی

۳/۳/۱۹۱۹ھ

29/06/1998

چند بنیادی نکات

اسلامی طریقہ ہائے تموئیں (Modes of Financing) پر تفصیلی بحث کرنے سے پہلے ضروری معلوم ہوتا ہے کہ بنیادی اصولوں کے متعلق چند نکتوں کی وضاحت کر دی جائے جو اسلامی طریقہ حیات میں پورے معاشی سیٹ اپ کو کنٹرول کرتے ہیں۔

1- آسمانی ہدایت پر ایمان :-

سب سے اہم اور لولین عقیدہ جس کے گرد تمام اسلامی تصورات گھومتے ہیں یہ ہے کہ یہ کائنات صرف اور صرف ایک خدا کی پیدا کردہ اور اس کے قبضہ قدرت میں ہے، اس نے انسان کو پیدا کیا اور زمین پر اسے اپنا نائب بنایا تاکہ وہ اس کے احکامات کی تعمیل کے ذریعے مخصوص مقاصد کو پورا کرے، اللہ تعالیٰ کے یہ احکامات، عبادات یا چند مذہبی رسوم تک محدود نہیں ہیں۔ بلکہ ہماری زندگی کے تقریباً ہر پہلو کے ایک بہت بڑے حصے پر حاوی ہیں، ان احکامات میں نہ تو اتنی جزوی تفصیلات طے کی گئی ہیں کہ انسانی سرگرمیاں ایک تنگ دائرے میں محدود ہو کر رہ جائیں اور انسانی سوچ کا کوئی کردار باقی نہ رہے اور نہ ہی یہ احکامات اتنے مختصر اور مبہم ہیں کہ زندگی کا ہر شعبہ انسانی علم اور خواہش کے رحم و کرم پر رہ جائے، ان دونوں انتہاؤں سے دور رہتے ہوئے اسلام نے انسانی زندگی کو کنٹرول کرنے کیلئے ایک متوازن سوچ پیش کی ہے، ایک طرف تو اس نے انسانی سرگرمیوں کا ایک بہت بڑا حصہ انسان کے اپنے عقلی فیصلوں پر چھوڑ دیا ہے جہاں وہ اپنی سوچ، مصلحت اور حقائق کے تجزیہ کی بنیاد پر خود فیصلے کر سکتا ہے (۱) دوسری

(۱) اصلاح میں اسے مباحات کا دائرہ کہا جاتا ہے، اس میں انسان کسی بھی پہلو کو اختیار کرنے یا

۔ اسلام نے انسانی سرگرمیوں کو ایسے اصولوں کے ایک مجموعہ کے ماتحت کر دیا ہے جو ہمیشہ کیلئے قابل عمل ہیں اور انسانی تخمینوں پر مبنی مصلحت کی سطحی دلیلوں کی بنیاد پر ان کی خلاف ورزی نہیں کی جاسکتی۔

خدائی احکامات کے اس انداز کے پیچھے یہ حقیقت کار فرما ہے کہ انسانی عقل اپنی بے پناہ صلاحیتوں کے باوجود سچائی تک رسائی کی لامحدود طاقت کا دعویٰ نہیں کر سکتی، اس کی کارکردگی کی بھی آخر کار ایک حد ہے جس سے آگے یہ اچھی طرح کام نہیں کر سکتی یا غلطیوں کا شکار ہو جاتی ہے، انسانی زندگی کے بہت سے مقامات ہیں جہاں عقل اور خواہشات عموماً گڈ ہو جاتے ہیں اور عقلی دلائل کے بھیس میں غیر صحت مند وجدانات و جذبات انسان کو گمراہ کر کے غیر تعمیری اور غلط فیصلے کرا لیتے ہیں ماضی کے تمام وہ نظریات جنہیں آج غلط اور مغالطہ آمیز قرار دیا جا چکا ہے ان کے بارے میں اپنے اپنے وقت میں عقلی دلائل پر مبنی ہونے کا دعویٰ کیا جاتا تھا، لیکن صدیوں بعد ان کے غلط ہونے کا انکشاف ہوا اور انہیں عالمی سطح پر مضحکہ خیز اور لغو قرار دیدیا گیا۔

اس سے ثابت ہوا کہ خود عقل کے پیدا کرنے والے نے اسے جو دائرہ کار سونپا ہے وہ لامحدود نہیں ہے، کچھ ایسے مقامات بھی ہیں جہاں انسانی عقل پورے طور پر راہ نمائی نہیں کر سکتی یا کم از کم اس میں غلط پذیری کے امکانات ضرور ہوتے ہیں، انہی مقامات پر خالق کائنات اللہ تبارک و تعالیٰ نے اپنے پیغمبروں پر وحی نازل کر کے انسانوں کو راہ نمائی اور ہدایت عطا فرمائی ہے، اس لئے ہر مسلمان کا یہ پختہ عقیدہ ہے کہ اللہ تعالیٰ نے اپنے آخری پیغمبر محمد مصطفیٰ صلی اللہ علیہ وآلہ وسلم پر وحی نازل کر کے جو ہمیں ہدایات دی ہیں ان پر ظاہر و باطناً (n letter and spirit) عمل ہونا چاہیے اور کسی کی عقلی بحث یا ذاتی خواہش کی بنیاد

پر انہیں نظر انداز یا ان کی خلاف ورزی نہیں کی جاسکتی لہذا تمام انسانی سرگرمیاں ان احکامات الہیہ کے ماتحت ہونی چاہئیں اور ان میں بیان کردہ حدود و قیود کے اندر رہتے ہوئے ہی عمل ہونا چاہیے۔ دوسرے مذاہب کے برخلاف اسلام چند عمومی اخلاقی تہنیتاں، چند رسوم یا چند عبادات تک محدود نہیں ہے، بلکہ یہ ہر شعبہ حیات کے متعلق تعلیمات و ہدایات پر مشتمل ہے جن میں سماجی۔ معاشی شعبے بھی شامل ہیں۔ اللہ کے بندوں سے صرف عبادات میں ہی حکم بجالانے کا مطالبہ نہیں ہے بلکہ اپنی معاشی سرگرمیوں میں بھی اس کی فرمانبرداری ضروری ہے اگرچہ یہ چند ظاہری فوائد کی قیمت پر ہی ہو۔ اس لئے کہ یہ ظاہری فوائد معاشرے کے اجتماعی مفاد کے خلاف ہوں گے۔

۲۔ سرمایہ دارانہ اور اسلامی معیشت میں بنیادی فرق :

اسلام منڈی کی قوتوں (طلب و رسد) اور مارکیٹ اکانومی کا منکر نہیں ہے، حتیٰ کہ ذاتی منافع کا محرک بھی ایک معقول حد تک قابل قبول ہے، ذاتی ملکیت کی بھی اسلام میں بالکلیہ نفی نہیں کی گئی، اس کے باوجود اسلامی اور سرمایہ دارانہ معیشتوں میں بنیادی فرق یہ ہے کہ لادین سرمایہ دارانہ نظام معیشت میں ذاتی ملکیت اور ذاتی منافع کے محرک کو معاشی فیصلے کرنے کی بے لگام طاقت اور لامحدود اختیارات دیدئے گئے ہیں اور ان کی آزادی کو کسی قسم کی دینی تعلیمات کے ذریعے کنٹرول نہیں کیا گیا، اگر کہیں کچھ پابندیاں ہیں بھی سہی تو وہ خود انسانوں کی عائد کردہ ہیں جن میں جمہوری قانون سازی کے ذریعے تبدیلی کے امکانات ہوتے ہیں اور یہ جمہوری ادارے انسان سے بالاتر کسی اتھارٹی کو قبول نہیں کرتے، اس صورت حال نے بہت سی ایسی سرگرمیوں کی گنجائش پیدا کر دی ہے جو

معاشرے میں ناہمواری پیدا کرنے کا باعث بنتی ہیں۔ سود، جو اور سٹے بازی دولت کو چند ہاتھوں میں مرکز کرنے کی حوصلہ افزائی کرتے ہیں۔ غیر اخلاقی اور مضمر اشیاء و خدمات کی پیداوار کے ذریعے پیسہ کمانے کی خاطر غیر صحت مند انسانی جذبات کو استعمال کیا جاتا ہے، نفع کمانے کا بے لگام جذبہ اجارہ داریاں پیدا کرتا ہے جن سے منڈی کی قوتیں (طلب و رسد) یا تو جامد و مفلوج ہو جاتی ہیں یا کم از کم ان کے فطری اور قدرتی عمل میں رکاوٹ پیدا ہو جاتی ہے۔ لہذا سرمایہ دارانہ نظام جو منڈی کی قوتوں پر مبنی ہونے کا دعویٰ دار ہے عملاً طلب اور رسد کو اپنے فطری طریقہ کار سے روکتا ہے، اس لئے کہ طلب اور رسد کی یہ طاقتیں اجارہ داری کی نہیں بلکہ کھلی مسابقت کی فضا میں صحیح کام کرتی ہیں۔ سیکولر کیپٹل ازم میں بسا اوقات ایسا بھی ہوتا ہے کہ کسی خاص معاشی سرگرمی کے بارے میں اس بات کا پورا احساس موجود ہوتا ہے کہ یہ معاشرے کے اجتماعی مفاد میں نہیں ہے پھر بھی اسے محض اس وجہ سے جاری رہنے دیا جاتا ہے کہ وہ ایسے بااثر حلقے کے مفاد کے خلاف ہے جسے اکثریت کی بنیاد پر متفقہ میں تسلط حاصل ہے۔ چونکہ جمہوری حکومت سے بالاتر کسی بھی اتھارٹی کا مکمل طور پر انکار کر دیا گیا ہے اور "TRUST" "IN GOD" کے اصول کو (جو ہر امریکی ڈالر پر لکھا ہوا ہوتا ہے) سماجی معاشی شعبے سے بالکل بے دخل کر دیا گیا ہے اس لئے کوئی مسلمہ آسمانی ہدایت موجود نہیں جو معاشی سرگرمیوں کو کنٹرول کر سکے۔

اس صورت حال سے پیدا ہونے والی خرابیوں کو روکنے کی اس کے علاوہ کوئی صورت نہیں ہے کہ خدائی اتھارٹی کو تسلیم کر کے اس کے احکامات کی اطاعت کی جائے اور انہیں ایسی مطلق سچائی اور مافوق الانسان ہدایات کے طور پر قبول کیا جائے جن پر ہر حالت میں ہر قیمت پر عمل کیا جانا ضروری ہو۔ بس یہی بات ہے

جو اسلام کرتا ہے۔ ذاتی ملکیت، ذاتی نفع کا محرک اور مارکیٹ کی قوتوں کو تسلیم کرنے کے بعد اسلام نے معاشی سرگرمیوں پر خاص خدائی پابندیاں عائد کر دی ہیں۔ یہ پابندیاں چونکہ اللہ تعالیٰ کی طرف سے لگائی گئی ہیں جن کا علم لامحدود ہے اس لئے انہیں کسی انسانی اختیار کے ذریعے ہٹایا نہیں جا سکتا، ربا، قمار، ذخیرہ اندوزی، ناجائز اشیاء اور خدمات کا لین دین، جو چیز اپنے پاس ہے نہیں اس کی بیچ (Short Sale) کی ممانعت یہ سب ان خدائی پابندیوں کی چند مثالیں ہیں، یہ سب پابندیاں مل جل کر معیشت پر ایک مجموعی اثر مرتب کرتی ہیں جس کے نتیجے میں معاشی توازن، دولت کی منصفانہ تقسیم اور معاشی سرگرمیوں کے مواقع ملنے میں مساوات وجود میں آتی ہیں۔

۳۔ اثاثوں پر مبنی فائنانسنگ

(Asset -0 Backed Financing)

اسلامی فائنانسنگ کی چند اہم ترین خصوصیات میں سے ایک یہ بھی ہے کہ یہ حقیقی اثاثوں پر مبنی فائنانسنگ ہے، فائنانسنگ کارروائی سرمایہ دارانہ تصور یہ ہے کہ بینک اور مالیاتی ادارے صرف زر (Money) یا زر کی دستاویزات (Monetary Papers) کا لین دین کرتے ہیں، یہی وجہ ہے کہ دنیا کے اکثر ملکوں میں بینکوں اور مالیاتی اداروں کو اشیاء کی تجارت کرنے اور کاروباری شاک رکھنے کی اجازت نہیں ہوتی، جبکہ اسلام زر (Money) کو مخصوص صورتوں کے علاوہ کاروباری مواد تسلیم نہیں کرتا، زر (نقود) کی اپنی ذاتی اور داخلی افادیت نہیں ہوتی، یہ صرف آلہ تبادلہ (Medium of Exchange) ہے اور اس کی ہر اکائی

اسی کرنسی کی دوسری اکائی کے سو فیصد برابر ہے۔ (۱) لہذا ان کی اکائیوں کے آپس کے تبادلے کے ذریعے نفع کمانے کی کوئی گنجائش نہیں ہے، نفع اسی صورت میں کمایا جاسکتا ہے جبکہ زر کے عوض ایسی چیز کی خرید و فروخت کی جائے جس کی ذاتی افادیت بھی ہو یا مختلف کرنسیوں کا آپس میں تبادلہ کیا جائے (مثلاً پاکستانی روپے کا تبادلہ امریکی ڈالر کے ساتھ کیا جائے) ایک ہی قسم کی کرنسی یا اس کی نمائندگی کرنے والے کاغذات (جیسے بانڈ وغیرہ) کا لین دین کر کے حاصل کیا جانے والا نفع سود اور حرام ہے، اس لئے روایتی مالیاتی اداروں کے برعکس اسلام میں فائننسنگ ہمیشہ غیر نقد (Illiquid) اثاثوں پر مبنی ہوتی ہے جس سے حقیقی اثاثے اور سامان تجارت (Inventories) وجود میں آتے ہیں۔

شریعت میں فائننسنگ کے اصل اور مثالی ذرائع مشارکہ اور مضاربہ ہیں۔ جب ایک سرمایہ مہیا کرنے والا (Financier) ان دو ذرائع کی بنیاد پر سرمایہ شامل کرتا ہے تو یہ لازمی ہوتا ہے کہ اس سرمایہ کو ذاتی افادیت رکھنے والے اثاثوں میں منتقل کیا جائے۔ نفع انہیں حقیقی اثاثوں کی فروختگی سے حاصل کیا جائے گا۔ سلم اور استعناع پر مبنی فائننسنگ سے بھی حقیقی اثاثے وجود میں آتے ہیں، سلم کی صورت میں فائننشر (سرمایہ فراہم کرنے والا) حقیقی اشیاء حاصل کرتا ہے جنہیں مارکیٹ میں بیچ کر وہ نفع حاصل کر سکتا ہے، استعناع کی صورت میں فائننسنگ کچھ حقیقی اثاثے تیار کرنے (Manufacturing) ہی کی بدولت مؤثر ہوتی ہے، جس کے صلے میں فائننشر منافع حاصل کرتا ہے۔

(۱) مثلاً ایک پاکستانی روپیہ دوسرے پاکستانی روپے کے سو فیصد برابر سمجھا جائے گا خواہ ان میں ایک نیا ہو دوسرا پھنپھرا یا ایک ابھی دیا جا رہا ہو دوسرا ایک سال کے بعد۔

تمویلی اجارہ (Financial Lease) اور مراہجہ کے بارے میں آگے متعلقہ ابواب میں یہ بات معلوم ہو جائے گی کہ یہ اصل میں فائننسنگ کے طریقے نہیں ہیں، البتہ بعض ضرورتوں کو پورا کرنے کیلئے انہیں نئی شکل دی گئی ہے جس سے انہیں بعض شرطوں کے ساتھ طریقہء تمویل (Mode of Financing) کے طور پر استعمال کیا جاسکتا ہے، جہاں مشارکہ، مضاربہ، سلم اور استھماع بعض وجوہ کی بنیاد پر قائم عمل نہ ہوں۔

مراہجہ اور اجارہ (لیزنگ) والے فائننسنگ کے طریقوں پر عموماً یہ اعتراض کیا جاتا ہے کہ ان کا آخری نتیجہ سودی قرضے سے مختلف نہیں ہوتا، یہ اعتراض ایک حد تک درست بھی ہے، یہی وجہ ہے کہ اسلامی بینکوں اور مالیاتی اداروں کے شریعہ ایڈوائزری بورڈز اس نکتے پر متفق ہیں کہ یہ فائننسنگ کے مثالی طریقے نہیں ہیں اس لئے انہیں صرف ضرورت کے موقع پر ہی استعمال کرنا چاہیے اور وہ بھی شریعت کی طرف سے مقرر کردہ شرائط کا پورا پورا ادھیان رکھتے ہوئے۔ اس سب کے باوجود مراہجہ اور اجارہ بھی کھل طور پر اثاثوں پر مبنی فائننسنگ کے طریقے ہیں اور ان طریقوں پر کی جانے والی فائننسنگ سودی فائننسنگ سے درج ذیل وجوہ کی بنیاد پر واضح طور پر مختلف ہو جاتی ہے۔

(۱) فائننسنگ کے روایتی طریقے میں تمویل کا (فائنانشر) اپنے گاہک (Client) کو سودی قرضے کی بنیاد پر رقم دیتا ہے، اس کے بعد اس کو اس بات سے کوئی واسطہ نہیں ہوتا ہے کہ گاہک (Client) وہ رقم کیسے استعمال کرتا ہے، اس کے برخلاف مراہجہ کی صورت میں فائنانشر اپنے گاہک کو رقم فراہم ہی نہیں کرتا بلکہ اس کی بجائے وہ بذات خود وہ چیز (Commodity) خریدتا ہے جس کی کاغذ کو ضرورت ہوتی ہے (بعد میں وہ گاہک کو زیادہ قیمت لگا کر ادھار پر بیچ دیتا ہے) چونکہ

مرابحہ کا یہ معاملہ اس وقت تک مکمل ہوتا ہی نہیں ہے جب تک گاہک (Client) یہ یقین دہانی نہ کرادے کہ وہ اس چیز کو خریدنا چاہتا ہے اس لئے مرابحہ اس وقت تک ممکن ہی نہیں جب تک کہ فائنانشر اپنے ہاں قابل فروخت اشیاء وجود میں نہ لائے۔ اس طرح مرابحہ کی پشت پر ہمیشہ حقیقی اثاثے موجود ہوں گے۔

(۲) روایتی فائنانشنگ سسٹم میں کسی بھی نفع آور مقصد کے لئے قرضہ جاری کیا جاسکتا ہے۔ ایک جو خانہ اپنے جوے کے کاروبار کو ترقی دینے کے لئے بنک سے قرضہ حاصل کر سکتا ہے، فٹس میگزین یا عریاں فلمیں بنانے والی کمپنی بھی اسی طرح کسی بنک کا اچھا گاہک بن سکتی ہے جیسے گھر بنانے والا۔ یوں روایتی فائنانشنگ خدائی اور دینی پابندیوں میں مقید نہیں ہے۔ لیکن اسلامی بنک اور مالیاتی ادارے (مرابحہ اور اجارہ کے طریقے استعمال کرنے کی صورت میں بھی) ان سرگرمیوں کی نوعیت سے لا تعلق نہیں رہ سکتے جن کے لئے فائنانشنگ کی سہولت درکار ہے، یہ کسی بھی ایسے مقصد کے لئے مرابحہ نہیں کر سکتے جو شرعاً ناجائز یا معاشرے کی اخلاقی صحت کے لئے نقصان دہ ہے۔

(۳) مرابحہ کے صحیح ہونے کے لئے ایک شرط یہ بھی ہے کہ جس چیز (Commodity) پر مرابحہ ہو رہا ہے وہ فائنانشر نے خریدی ہو (چاہے کچھ دیر کے لئے ہی ہو اس کی ملکیت اور قبضہ میں آئی ہو) جس کا مطلب یہ ہوا کہ فائنانشر اس چیز کو بیچنے سے پہلے اس کا رسک قبول کرتا ہے، فائنانشر کو ملنے والا نفع اسی رسک (ضمان) کا صلہ ہے، اس طرح کوئی رسک سودی قرضہ میں نہیں ہوتا۔

(۴) سودی قرضہ میں، مقروض نے جو رقم واپس کرنی ہوتی ہے وہ وقت گزرنے کے ساتھ ساتھ بڑھتی رہتی ہے۔ اس کے برعکس مرابحہ میں فریقین کے درمیان جس قیمت پر ایک مرتبہ اتفاق ہو گیا ہے وہ متعین ہوتی اور رہتی ہے،